


**Rok President
Henry B. Eyring**
Bin Somm'on e
Counselor u lane Bin
Somm'on e Presidency



Gelngiy Nib Mangil

Rebi fane yafos ni manemus e ngan dag ku Got ni gadaed ra rin' e pi Motochiel Rok u rogon gelngiy ni rayog. Kad pass niged e binem e sikeng u lane ginma paer e ya'el riy. Machane bin dalip ko fapi gidii' u tempel e togopluw ko ran'em ni ngan sikeng nige y ko yafos ni manimus ya ri chey min waer.

U m'on ni ngad sum gaed, ma gadaed manang Got ni Chitamangiy nge Fak ni Pumo'on, Yesus Kristus, nib fel' rogon. Rayog ni ngad guyed Row man motoyil Ngorow u napan ni Yow be sensey ma yow be ayuwegdaed. Chiney e ba lumor e ke ing lanyan' daed nge n'en ni gadaed manang. Satan, chitamangin e baen, e ba' gelngin ni bachan ni ngar da guyed e tin riyul' ko gadaed mini' u owchen e miich, napan ni sumniy daed nga fithik e tin tagan ban'en u fayleng nge tin mo'war ban'en.

Bay e ayuw rodaed ni ma ayuweg daed nge pi' gelngin daed u lane biney e yafos. Bin th'abi mangil e fare N'en ni Rrin' Yesus Kristus ni Bayuliydaed ko Denen. Bachan e n'en nike rin', pi denen e rayog ni nge m'ay fan u fithik e raen ko tawfe. Rayog ni ngad bi'ech niged biyay fare taw'ath u napan ni gadaed ra fek fare sakrament u fithik e mich nge kalngan' u gumircha'ey.

Pi taw'ath ni thothup e kureb e ayuw. Keyog fare Kan ni Thothup rok' Kristus ngodaed ni kan gargeleg daed. Binem e ma pi' gelingdaed ni ngad nanged e n'en ni

ngad rin'ed um'on rodaed ni ra fek daed i yan ko yafos ni manemus. Fapi thin u babyor ku Got nib thothup e kanawo' nib riyul' u napan ni gadaed ra bi'eg u daken e Kan ni Thothup ma i un ngodaed.

Fare Kan ni Thothup e ma pagdaed ni ngad pininged e magaer man ning e ayuw u lane meybil ko n'en ni kad falfalen' gaed riy ko Chitamangdaed u Tharmiy ni rayog ngodaed u napan ni gadaed ra sul Ngak. Binem e numon rodaed ngak Got e ma ayuweg e murus u gumircha' daed ni nge chuw u napan nibe ilal e mich nge t'ufeg ku Chitamangiy nu Tharmiy nge Yesus Kristus.

Fare priesthood ni thothup e ma pi' gelingdaed ko ayuw rodaed. U lane e pi gam'ing ni be yog gelngin daed ni ngad ayuweged pifak got man palog ko tin tagan ban'en. Napan ni ra pining daed ni ngad ayuw gaed, ma bay e biney e m'ag rodaed ko cha'an ni kad thap gaed ngak', ma ku bay, i ire ra yaen u m'on rodaed. Me yaeni paer ko ba'an mat'aw i pa' maed ma ba'an gilaey' romaed, ma Kan ni Thothup Rok' e ra yib i paer nga gumircha' daed, ma pi angel nib liyeg daed, ninge ayuweg daed (muguy ko D&C 84:88).

U lan e muruwel rok fare Profet Josef Smith e bay fan ni rus. Machane Got e pii' gelngin ko biney e sabathin ni be dag kanawo'en fare Masta:

Ke yoeg ni fa'anra noen' Josef Smith nga lane loew,

fa lan pa' e gidii' nib ta li' e gidii', ma kan noeg ni ngan li' ngem'; fa'anra kan noen' nga biyang nib to'ar; fa'anra gubin e tin tagan ma ke aw ngak'; fa'anra nifeng ni gel e ke magawon nag; fa'anra tharmiy e ke ulnguy gubin e tagan, ma gubin ban'en ma ke peth nga ta'abang ko kanawo' nga lang, nge gubin ban'en, fa'anra mab langan e enfiyarno ngak', ma thingari nang ni gubin e pin'ey nike buch rok', ma bay fan ngak'.

"Fare Fak e Gidii' e ke yib ngoraed nga but. Me fith fa'anra ba mangil Ngak" (Muguy ko D&C 122:7-8).

Ke pi' Got gubin ban'en ngodaed ni ra ayuweg daed ni dab kud rus gaed me pi' gelngin daed, ni demutrug ban'en ni ra buch u lane yafos. Napan ni gadaed ra ning e ayuw Rok, ma rayog ni nge chibiy daed ko yafos nib manemus ni gadaed be gay.

TIN NI YIBE FIL KO BINEY E MULWOL

Yesus Kristus, Sensey ni Cha'an nib Ga', e ki i fith e pi duwer ni nge ayuweg e gidii' ni ngan lem man rin' e pi n'en nib ga'fan nike fil. . . . Pi duwer Rok' e ma ayuweg e lem, ya'el nibe gay, nge n'en ni dabin thilyeg" (*Teaching, No Greater Call* [1999], 68). Mu tay ni sumneg nge duwer ni yibe fith e ma ayuweg e gidii' ni ngan nang fan man rin' e tin nib riyul' ni kan fil u lane biney e mulwol. Boed ni, rayog ni ngam fith, "Mang e ke pi' i got ngom ni dab kum rus me pi' gelngim?" fa "Urogon nike ayuweg nem Got ni dab kum rus?" Ngan ayuweg e gidii' ni ngar lem niged e fulweg um'on ni ngan pi' e fulweg.

FAL' YANGAREN

Dariy Bee' ni Rib Man Gil

Rok Shauna Skoubye

Gubin ngiyal' ma guba adag ni nggu boed Nephi: ni Rib ta fol, ni rib yul'yul', ma rib thothup. U owcheg ma Nephi e ba kanawo' ni rib mangil ko tin mangil ban'en. Boch'uw ban'en e ke yib ngog ko tin ni bay u lanin'ug u napan ni kug ilal ni kug boed ir fa boch'uw ni gube tabab nag u rarogon e tini rin' nib fel'.

Reb e rran ma yib ban'en ngog nib tagan nib achig, nike yib ngog ko thamtham ko tin tagan. Bo'or e n'en ni guba adag ni ngug rrin'. Machane daryog ni ngug

waen nga biyang. Fithik e yulu' ko athep ni dariy, mu gog e pi thomthom rog ney ngak' e chitmag. Ke sak'iy ngalang, me sor ko ba tafen e babyor, me girngiy reb e copi ko Fare Babyor ku Mormon. Dariy ban'en nibe yoeg, me pithig ko 2 Nephi 4 me tabab i bi'eg e verse 17.

Ke peth e ulum u fithik i dowag ni boed e gamig napan ni gu motoyil ko pi thin ney nib alamrin: "O karug gafgow!" Ke sagreng e tafney rog. Urogon ni Nephi, cha' ni kanawo', ni nge yoeg nib "gafgow"? Fa'anra ba gafgow, mang e ke rin' ngoeg?

Biyay, ke mil fare gamig u rithik dowag napan ni bi'eg e chitmag e verse 28: "Mu od, o ya'el rog! Dab kum mul nga fithik' e denen." Ku thamiy rog ni ran ga'ar e ke chuw e maguleng nib tilmar u loelgeg me chuw me tomilang nag nib man gil ko lanelang nib blu nge yal' nib ga' ram'en. Rib momaw' ni ngan weliy rogon nike tamilang nag e re verse ney e ya'el rog. Ri in e pi verse ko fare thin u babyor ku Got nib thothup nike suguyeg ko athap, llowan', nge falfalen' nike rin' e biney ngog.

U lane verse 30, ma kari yoeg Nephi rogon ni gube lem, kemus ni ke yoeg nib sabathin nib gel: "Ya'el rog e ra falfalaen', rom, o Got rog, nge fare war ko wo'en e thap rog." Biney e verse e bay e thomthom riy ko gapas nge magar nifan ko runguy ku Somoel nge t'ufeg.

Ke uchmiy e chitmag fare ke babyor me weliy ni pi verse ney e bochi ngiyal' ma kanoeg e psalm ngay. Me aram e fil ngog nib sowath ni mus ko gidii' u fayleng ni rib falel' e gathi rib mangil, ma pi gidii' ney e ngar poyed e tin nib tagan roraed fa dangal' ma yad ra par ni yad ba tolngaen', machane, dea mangil.

Kug nang fan. Gathi bachane bay e mo'waer rog arame be yip fan ni dabiyyog ni ngug boed Nephi. Pi mo'waer rog ni kug nang e ke fekeg kug chuchgur ko fare n'en nib cheg Nephi riy. Nephi e ba mangil ni bachane, ma fol ma ba yul'yul', ma ba sobutaen' ma m'agaen' ngay ni nge yoeg e pi kireb rok'.

Napan ni kug nang e binem, ma kug cha'riy e pi thin ney ku Nephi. Ra ngiyal' ni kug bi'eg, ma guma thamiy ta'ab falfalaen' nge nangaen' u napan ni somm'on ni gu bi'eg. Pi verse ney e ke yoeg ngog ni gag e fak Got nib pin, bo'or ban'en ni rayog rog ko tin ni guma lem nag. Gumnang ni fa'anra gub yul'yul' ma gube pi'eg nga m'on, ma bo'or e pi taw'ath ni ra yib.

Pi Taw'ath Nima Pi' Gelingdaed

Ke yoeg President Eyring ngodaed boech e taw'ath ni ma pi' gelingdaed. Mu bi'eg e thin u babyor ku Got nib thothup u tanggin, mag yoloey fithngan e taw'ath nga daken e layin. Mu non ko tabnaew rom murunga'agen rogon ni rayog ni nge pi' e re taw'ath nem gelngim.

1. Acts 22:16 _____
2. 2 Nephi 4:15 _____
3. muguy D&C 59:8–9 _____
4. 2 Nephi 32:5; John 14:26–27 _____
5. 1 Thessalonika 5:17 _____

© 2009 by Intellectual Reserve, Inc. Gubin ni mat'won ma bay. © 2010 by Intellectual Reserve, Inc. Gubin ni mat'won ma bay. Kan micheg ko thin nu Ngalis: 6/09. Pilyeg kan fanay : 6/09. Ni pilyeg ko *First Presidency Message, March 2010*. Yapese. 09363 905

Pi' Gelngin e Mich ngak' Got ni Chitamangiy nge Yesus Kristus u fithik e Fal thin u Babyor ku Got nib Thothup ni Go'gur



Mu fil e pi thin u babyor ku Got nib thothup nge numon ni, fa'anra ba t'uf, reb nib ga' fan e ra fal'eg wa'than e pi walagey nib pin ni gama guy raed. Mog e mich ko fare doctrine. Pining e picha'an ni gabe guy ni ngan ser nag e n'en ni yad be thamiy nge n'en ni kar filed.

“Napan ni kafin gu mabgol, . . . min pinngeg ko ba abich ni masiw' ni fan ko gubin e walagey nib pin ko Ulung ko bpin ko Galasia u lane ward rog ni kar bi'eg Fare Babyor ku Mormon fa bakean e babiyor ni chepine Galasia . Ke gapas an'ug ni kug bi'eg fare ke babyor ku Got nib thothup, ere meyog ni gu'un ko ulung ko abich ma yibe bi'eg fare ke babyor nike moem boch mab ngoch napan. U napan ni gube abich, mug thamiy ba thamtham ni rib gel ni fare ke babyor ni chepin e galasia e ba mangil, ni thingar gu bi'eg fare Babyor ku Mormon. Fare Kan ni Thothup e wawliyeg ni ngug thilyeg rogon ni guma bi'eg e thin u babyor ku Got nib thothup. Chi rofen nem mug tabab i bi'eg Fare Babyor ku Mormon, ma dag tal. . . . Bachan ni kug tabab i bi'eg e thin u babyor ku Got nib thothup ni gubin

e ran, ma kug nang murunga'agen e Chitamag nu Tharmiy, nge Fak ni Yesus Kristus, nge n'en nib t'uf ni ngug rin' ngug boed Row. . . .

“ . . . Gubin e bpin ma rayog ni nge mang e cha' nib ga' ko doctrine ko gospel u tabinaew rok, ma gubin e walagey ni bpin u lane Galasia mab t'uf e llovan' ngak' ko gospel ni bee' nib ga' ma ba sensey. Fa'anra dawori macham ngom ni nga um bi'eg e babyor nib thothup ni gubin e rran, mag tabab e chiney ya ngeyog ni mu fal'eg rogom ni fan ko tin nib mil fan ngom u lane biney e yafos nge lane yafos ni manemus.”¹

Julie B. Beck, president ko Ulung ko bpin ko galasia.

“Fal thin u babyor ku Got nib thothup e ra ayuweg e mich rodaed nge mich ko gidii' u tabinaew rodaed. Pi fak daed e daba' e yad be ga' i yaen nibe liyeg raed e lunguy nibe n'iginraed ni ngar paged e n'en nib mangil nge n'en ni ngar rin'ed, ko bin ni, fapi n'en ni ba'adag e fayleng. Rayog ni fa'anra bay e deaf u lane gospel ku Yesus Kristus, nge mich ko tin riyul', nge gelngiy ni ngan paer ni yib mangil, ma kura yib e lumel. Ba mil fan ngodaed ni ngad yororiyed gadaed roraed.”²

President Thomas S. Monson.

AYUW NI FAN KO VISITING TEACHING

Napan e nang salpen bee', mag pi' e fulweg ko pi duwer mag ser nag e n'en ni ngan rin' u lan fapi thin rok Got nib thothup. Mog e mich ko rogon ni gel nag e mich rom ni kam fil e thin rok Got nib thothup. Mu fith walagem ni bpin ni gama guy ni nge ser nag e n'en ni ke fil ko fapi thin rok Got nib thothup nike gel nag e tabinaew rok nge gidii' u tabinaew rok.

MUGU'ULIYEM

John 5:39

2 Timothy 3:14–17

2 Nephi 9:50–51; 31:20; 32:3–5
muguy D&C 138:1–11

“Gamaed ba'adag pi walagmad ni bpin ni ngar cheg gaed i bi'eg e pi thin u babyor ku Got nib thothup. . . . Ba t'uf ngom ni ngam poey ko tin riyul' rok ni fan ngom, nge fan ko n'en ni gabe fil ko pi fakam nge gubin boech e gidii' ni be yib ngom.”³

“Gamad ba'adag e tabinaew

romaed ni ngan yibliy ko wal-
agey nib pin ni demtrug ko i
go'gur fa kam mabgol, bitir fa pi
labthir, ke yim' e pumo'on rom fa
kab fas u lane tabinaew. . . . Ke
cheg u fithik e thin u babyor ku
Got nib thothup—ni darma kireb

nag laniyan' e gidii', machane ma
ayuweg raed!"⁴

President Spencer W. Kimball (1895–1985).

NOTES

1. Julie B. Beck, "My Soul Delighteth in the Scriptures," *Liahona*, May 2004, 107–9.
2. Thomas S. Monson, "Three Goals to Guide You," *Liahona*, Nov. 2007, 118.

3. Spencer W. Kimball, "Privileges and Responsibilities of Sisters," *Ensign*, Nov. 1978, 102.

4. Spencer W. Kimball, "The Role of Righteous Women," *Ensign*, Nov. 1979, 102.

© 2010 by Intellectual Reserve, Inc. Gubin ni mat'won ma bay. Pring nag u USA. Kan micheg ko thin nu Ngali: 6/09. Pilyeg kan fanay: 6/09. Ni pilyeg ko *Visiting Teaching Message, March 2010*. Yapese. 09363 905